

# लोगों ने बहुमत के साथ भाजपा को जिताने का संकल्प ले लिया है : भजनलाल शर्मा

## मुख्यमंत्री ने भागीरथ चौधरी के समर्थन में सभा की, कार्यकर्ताओं का हौसला बढ़ाया

मदनगंज-किशनगढ़, (निस)। मुख्यमंत्री भजनलाल शर्मा ने भाजपा कार्यकर्ताओं को चुनावी परीक्षा में सफल होने के लिये जीत का मंत्र देते हुए कहा कि प्रधानमंत्री नरेंद्र मोदी के नेतृत्व में लोगों ने प्रचंड बहुमत के साथ भाजपा को जिताने का संकल्प ले लिया है, कार्यकर्ता एकजुटता के साथ प्रत्येक बूथ पर ऐतिहासिक जीत का लक्ष्य तय करें, ताकि प्रधानमंत्री मोदी के सपनों को साकार किया जा सके। मुख्यमंत्री सोमवार को भाजपा प्रत्याशी भागीरथ चौधरी के समर्थन में किशनगढ़ मार्बल एसोसिएशन सभागार में आयोजित कार्यकर्ता सम्मेलन को संबोधित कर रहे थे। उन्होंने कांग्रेस पर प्रहार करते हुए कहा कि दुकान बंद हो चुकी है, केवल झूठ के सहारे लोगों को गुमराह किया जा रहा है। प्रधानमंत्री नरेंद्र मोदी ने कश्मीर में धारा 370 हटाने के अलावा अयोध्या में भगवान श्रीराम को मंदिर में विराजमान करने का



मुख्यमंत्री भजनलाल शर्मा ने भाजपा प्रत्याशी भागीरथ चौधरी के समर्थन में किशनगढ़ मार्बल एसोसिएशन सभागार में कार्यकर्ता सम्मेलन को संबोधित किया।

क्रान्तिकारी निर्णय किया है, आगे भी आमजन की भलाई के लिये फैसले लिये जायेंगे। मुख्यमंत्री शर्मा ने कहा कि हमने घोषणा पत्र में जो वादे किये वह पूरे किये जा रहे हैं। विधानसभा प्रभारी कवल प्रकाश किशनानी, किसान आयोग अध्यक्ष सी आर चौधरी, बानसूर विधायक

देवीसिंह शेखावत, विरेन्द्र सिंह कानावत, किशनगढ़ नगर परिषद सभापति दिनेश सिंह राठीड़, जिलाध्यक्ष देवीशंकर भूटडा, रमेश सोनी व वीरमदेव सिंह ने सम्मेलन को संबोधित करते हुए भाजपा उम्मीदवार भागीरथ चौधरी को भारी मतों से विजय बनाने के लिये आव्हान किया।

पूर्व विधायक सुरेश टाक, मार्बल एसोसिएशन अध्यक्ष सुधीर जैन ने भी मुख्यमंत्री का स्वागत किया। इस दौरान भाजपा नेता किशन गोपाल दरगड़, सुभाष चौधरी, प्रतापसिंह शेखावत, विमल बड़वाल, सुनील दरडा, हरिराम बाना, महेंद्र पाटनी, चेतन चौधरी,

शम्भू शर्मा, शशिकांत पाटोदिया, राजीव शर्मा, दीपेश गुप्ता, हिमंत सिंह, पंकज पहाड़िया, सूर्यप्रकाश शर्मा, विपुल चतुर्वेदी सहित बड़ी संख्या में पदाधिकारी जनप्रतिनिधि व कार्यकर्ता रहे मौजूद रहे। पूर्व पार्षद एडवोकेट रुपेश शर्मा ने कांग्रेस से त्यागपत्र देकर भाजपा की सदस्यता ग्रहण की। सभापति दिनेश सिंह राठीड़ ने सभी के प्रति आभार व्यक्त किया।

मुख्यमंत्री भजनलाल शर्मा ने भाजपा प्रत्याशी भागीरथ चौधरी के समर्थन में किशनगढ़ मार्बल एसोसिएशन सभागार में कार्यकर्ता सम्मेलन को संबोधित किया।

# उपमुख्यमंत्री बैरवा ने ओम बिरला के समर्थन में वोट मांगे

## उपमुख्यमंत्री डॉ. प्रेमचन्द बैरवा ने भाजपा प्रत्याशी ओम बिरला के समर्थन में तीन सभायें की



कोटा-बूंदी लोकसभा प्रत्याशी ओम बिरला के समर्थन में उपमुख्यमंत्री प्रेमचंद बैरवा ने आमसभा को संबोधित किया।

कोटा, (निस)। उपमुख्यमंत्री डॉ. प्रेमचन्द बैरवा ने सोमवार को कोटा-बूंदी लोकसभा क्षेत्र में भाजपा प्रत्याशी ओम बिरला के समर्थन में तीन सभाओं को संबोधित किया। डॉ. बैरवा ने अयाना में अयानी रोड स्थित हाट मैदान में सभा की। इसके बाद खालौली में थाने के पीछे स्थित सब्जी मंडी परिसर और शाम को लाखरी में बालाजी मैरिज गार्डन में विजय संकल्प सभा की।

डॉ. बैरवा ने कहा कि बाबा साहेब अम्बेडकर को भारत रत्न देकर तथा अनुसूचित जाति के लिए पंच तीर्थ निर्माण कर भारतीय जनता पार्टी ने एससी समाज का मान सम्मान और गौरव बढ़ाया है। कांग्रेस ने बाबा साहेब का अपमान किया जबकि भाजपा ने दलित समाज के बेटे को राष्ट्रपति बनाकर दलितों को गौरव प्रदान किया। डॉ. बैरवा ने कहा कि बहन-बेटियों की चिंता करते हुए पीएम मोदी ने घर-घर में शौचालय बनाया। हमारी बहन और बेटियों को उज्ज्वला गैस सिलेंडर दिया और बैंक में जीरो बैलेंस का खाता खुलवाया। प्रधानमंत्री नरेंद्र मोदी और मुख्यमंत्री भजनलाल शर्मा गरीब तबके से आते हैं और गांव-गरीब की पीड़ा को जानते हैं।

प्रधानमंत्री नरेंद्र मोदी ने राजस्थान में दलित समाज से मुझे उपमुख्यमंत्री बनाकर हमारा गौरव बढ़ाने का काम

किया है। बैरवा ने कहा कि प्रधानमंत्री ने यह साबित किया है कि गरीब का कोई धर्म, जाति नहीं होती। उन्होंने पिछड़ों, दलित, शोषित और पीड़ितों का मान बढ़ाने का काम किया है। पीएम मोदी के विकसित भारत की संकल्पना में पिछड़ा, दलित, गरीब सबको मुख्यधारा में लाकर जीवन स्तर में सुधार करना है। उन्होंने गरीबों को सरकारी योजनाओं का लाभ दिलाने के लिए अधिकारियों को घर-घर भेज दिया।

डॉ. बैरवा ने कहा कि कांग्रेस के शासन में दलित अत्याचार में राजस्थान नंबर वन था। राजस्थान की सरकार गरीब को गणेश मानकर काम कर रही है। वंचितों को आगे बढ़ाया जा रहा है। इससे पहले पूर्व मंत्री रामगोपाल बैरवा ने कहा कि पीएम मोदी की अनुसूचित जाति के लिए लाई गई योजनाओं को आगे बढ़ाने के लिए, एससी समाज के विकास के लिए प्रधानमंत्री नरेंद्र मोदी को फिर से तीसरी बार चुनना होगा। लोकसभा अध्यक्ष ओम बिरला ने सांसद के रूप में 10 साल में जनता की

सेवा की है। वे सुख-दुख में जनता के भागीदार रहे हैं। कोरोना का समय ही वा क्षेत्र में बाढ़, ओम बिरला हमारे बीच हमेशा मौजूद रहे। हमें गुमराह करने वाले लोगों से सावधान रहने की जरूरत है। पीपल्स विधानसभा क्षेत्र को आगे बढ़ाने के लिए डबल इंजन की सरकार जरूरी है। भाजपा ही क्षेत्र में विकास की गंगा बहा सकेगी।

बिरला का 36 कौम से नाता :- डॉ. प्रेमचंद बैरवा ने कहा कि लोकसभा अध्यक्ष ओम बिरला 36 कौम के नेता हैं। वे हमेशा गरीबों के बीच रहते हैं। दलितों और पिछड़ों के लिए उनके हृदय में विशेष स्थान है। राम मंदिर की प्राण-प्रतिष्ठा पर वह दलितों की झोपड़ियों में पहुंचे और वहां दिया जलाकर उनके घर को रोशन किया। उनके साथ उन्हें घर का बना भोजन भी किया। जो दिखाता है कि वे सबके साथ समभाव रखते हैं। कार्यक्रम में पूर्व विधायक प्रभुलाल वर्मा, हेमराज मीणा, पूर्व जिला प्रमुख गोविंद सिंह परमार, पूर्व प्रधान मानवेंद्र सिंह हाड़ा, विजयशंकर नायर, प्रधान रिंकू मीणा, बाबूलाल बैरवा, रामरतन बैरवा, गिरिराज चौधरी, ओम मीणा, मुकेश कुमारी, आनंद गर्ग, बाबूलाल बैरवा, मंडल अध्यक्ष ओम प्रकाश मीणा, नगर अध्यक्ष श्रवण चक्रवार, सुरेश बैरवा समेत कई लोग मौजूद रहे।

# मुख्यमंत्री और उपमुख्यमंत्री ने ओम बिरला के समर्थन में रोड शो किया

## सीएम भजनलाल व डिप्टी सीएम दिया कुमारी ने भाजपा प्रत्याशी के पक्ष में वोट मांगे

बूंदी, (निस)। कोटा-बूंदी संसदीय क्षेत्र से भाजपा प्रत्याशी ओम बिरला के समर्थन में सोमवार को बूंदी में रोड शो निकाला गया। रोड शो में मुख्यमंत्री भजनलाल शर्मा व उपमुख्यमंत्री दिया कुमारी शामिल हुए जिन्होंने आमजन से भाजपा प्रत्याशी के पक्ष में मतदान करने की अपील की।

इससे पहले बूंदी पहुंचने पर मुख्यमंत्री भजन लाल शर्मा, उपमुख्यमंत्री दिया कुमारी पुलिस लाइन स्थित हेलीपैड पर जिला अध्यक्ष सुरेश अग्रवाल पूर्व विधायक अशोक

डोगरा सहित भाजपा पदाधिकारी ने गुलदस्ता भेंट कर स्वागत किया। इसके बाद मुख्यमंत्री भजनलाल, उपमुख्यमंत्री दिया कुमारी और भाजपा प्रत्याशी ओम बिरला ने भूरा गणेश मंदिर पर गणपति भगवान की पूजा-अर्चना की। पूजा-अर्चना के बाद रोड शो शुरू हुआ जो अहिंसा सक्लि, इंदिरा मार्केट, नागर सगार कूंड, कोटा रोड, एक खंभे की छतरी, देवली रोड होता हुआ आजाद पार्क स्थित सभा स्थल पर पहुंचकर संपन्न हुआ। रोड शो के दौरान शहर में सामाजिक

संगठनों और भाजपा कार्यकर्ताओं द्वारा तोरण द्वांर लगाकर मुख्यमंत्री, उप मुख्यमंत्री और भाजपा प्रत्याशी का फूल माला पहनाकर, पुष्प वर्षा कर व साफा बंधवाकर स्वागत किया गया। रोड शो में बूंदी विधानसभा क्षेत्र से बड़ी संख्या में आये भाजपा कार्यकर्ता और आमजन शामिल हुए। जनसभा को संबोधित करते हुए मुख्यमंत्री भजनलाल शर्मा ने कहा कि कांग्रेस पार्टी झूठ व लूट की पार्टी है। भाजपा का अबकी बार 400 का नारा पूरा होगा और केंद्र में तीसरी बार नरेंद्र

मोदी के नेतृत्व में भाजपा की सरकार बनेगी। उन्होंने कहा कि डबल इंजन की सरकार होने से देश के साथ-साथ राजस्थान प्रदेश का भी विकास होगा। प्रधानमंत्री मोदी ने जो जनता से वादे किए थे उन्होंने पूरे किए हैं। आम सभा को उपमुख्यमंत्री दिया कुमारी और भाजपा प्रत्याशी ओम बिरला ने भी संबोधित किया। अंत में जिलाध्यक्ष सुरेश अग्रवाल ने सबका आभार प्रकट किया।

रोड शो के दौरान फटा जीप का रेडिएटर :- सभा स्थल से 100

मीटर दूर जिस जीप में सीएम सवार थे उस जीप का रेडिएटर अचानक तेज आवाज के साथ फट गया। जीप से धुंधा निकलते ही सीएम के सुरक्षाकर्मी ने सीएम भजनलाल को जल्दी से नीचे उतार दिया। जीप में डिप्टी सीएम दिया कुमारी, भाजपा प्रत्याशी ओम बिरला भी सवार थे। इस दौरान भगदड़ जैसी स्थिति हो गई। जिसके बाद सुरक्षाकर्मीयों ने मोर्चा संभालते हुए मुख्यमंत्री, उपमुख्यमंत्री व भाजपा प्रत्याशी को पैदल ही सभा स्थल तक लेकर पहुंचे।

# मुख्य सचिव सुधांशु पंत जोधपुर पहुंचे

जोधपुर, (कास)। राजस्थान के मुख्य सचिव सुधांशु पंत सोमवार को जोधपुर पहुंचे। पंत सीधे पंचपदरा स्थित रिफाइनरी के लिए रवाना हुए पंत रिफाइनरी से जुड़े मुद्दों की समीक्षा करेंगे। रेलवे स्टेशन पर कलेक्टर गौरव अग्रवाल, रंज आईजी विकास कुमार और पुलिस कमिश्नर राजेंद्र सिंह सहित प्रशासनिक अधिकारियों ने उनकी अगवानी की।

मुख्य सचिव ने रेलवे स्टेशन पर मीडिया से बात करते हुए कहा कि पंचपदरा रिफाइनरी और वहां बनने जा रहे पेट्रो केमिकल कॉम्प्लेक्स, रीको के इंडस्ट्रियल एरिया को लेकर कुछ इश्यू हैं। रिफाइनरी के कामों पर समीक्षा बैठक के लिए वह आए हैं। आचार संहिता के बीच इस तरह की समीक्षा बैठक के सवाल पर उन्होंने कहा कि यह सामान्य बैठक है। अधिकारी कामों को लेकर बैठक करते हैं। यह प्रोजेक्ट चुनाव से पहले से चल रहा था। इसमें चुनाव व आचार संहिता से कोई लेना-देना नहीं।

मुख्य सचिव ने बताया कि एचपीसीएल, एचआरआर के अलावा केंद्र सरकार के खान एवं पेट्रोलियम विभाग के



रेलवे स्टेशन पर मुख्य सचिव सुधांशु पंत की कलेक्टर गौरव अग्रवाल, रंज आईजी विकास कुमार सहित अधिकारियों ने अगवानी की।

अधिकारियों के साथ बैठक होगी। उन्होंने कहा कि प्रयास इस बात का किया जाएगा कि इस प्रोजेक्ट को अब इसी साल पूरा किया जाए। मुख्य सचिव

सुधांशु पंत के आगमन को देखते हुए एक दिन पहले रेलवे स्टेशन को भी पूरा हिला प्रशासन सजग रहा। अधिकारियों को निर्देशित किया गया कि अपने कामों की

पेंडेंसी की सूची बनाकर रखें। ऑफिस में फाइल की पूरी जानकारी उनके पास रहे। इसके अलावा कोई भी अधिकारी कर्मचारी अनुपस्थित नहीं रहे।

# वृद्ध की हत्या करने वाला फरार आरोपी गिरफ्तार

उदयपुर, (निस)। जिले के बावलवाड़ा थाना क्षेत्र में आपसी रंजिश के चलते कुल्हाड़ी से हमला कर वृद्ध की हत्या करने के मामले में फरार आरोपी को गिरफ्तार किया।

प्रकरण के अनुसार जिले के बावलवाड़ा थाना क्षेत्र गराजा गांव निवासी लालसिंह (70) पुत्र कालुसिंह की उसके पड़ोसी गराजा निवासी मगनसिंह पुत्र पुनसिंह तथा अमरसिंह पुत्र नानसिंह कुल्हाड़ी से हमला कर हत्या कर फरार हो गए। एक अप्रैल को लालसिंह अपने मकान के आंगन में सोया था। इस दौरान आरोपी कुल्हाड़ी से हमला कर फरार हो गए। इसका पता चलने पर परिजन उसे उपचार के लिए बावलवाड़ा चिकित्सालय ले गए। जहां से रेफर करने पर डूंगरपुर चिकित्सालय पहुंचाया। जहां चिकित्सकों ने उसे मृत घोषित कर दिया।

सूचना मिलने पर बावलवाड़ा थानाधिकारी करणवीरसिंह ने मौके पर पहुंच कर मृतक का पोस्टमार्टम करवा

मामले में पूर्व में एक अन्य आरोपी को गिरफ्तार कर जेल भिजवाया था

शव परिजनों को सौंप दिया। इस मामले में जिला पुलिस अधीक्षक योगेश गोलय के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहट के सुपरविजन में बावलवाड़ा थानाधिकारी करणवीरसिंह के नेतृत्व में गठित दल ने अनुसंधान में मिले साक्ष्यों के आधार पर फरार अमरसिंह पुत्र नानसिंह निवासी गराजा को जंगलों से गिरफ्तार किया। इस मामले में पूर्व में आरोपी मगनसिंह को पुलिस ने गिरफ्तार कर जेल भिजवाया था। होली से पूर्व लालसिंह के पोते के साथ मगनसिंह द्वारा मारपीट करने की जानकारी सामने आई थी।

# 93 साल के वृद्ध की निजी अस्पताल में मौत

परिजन ने डॉक्टर्स पर लापरवाही का आरोप लगाया

शव का मेडिकल बोर्ड से पोस्टमार्टम कराया गया

जोधपुर, (कास)। शहर के रेजीडेंसी रोड स्थित एक निजी अस्पताल में वृद्ध व्यक्ति को उपचार के लिए भर्ती करवाया गया, मगर उनकी उपचार के बीच में मौत हो गई। वृद्ध की मौत को लेकर परिजन ने विरोध जताया। पुलिस ने शव को एमजीएच भिजवाने के बाद आज कार्रवाई कर परिजन को सौंप दिया। फिलहाल मामले में मार्ग की रिपोर्ट दी गई है। पुलिस की तरफ से अग्रिम जांच की जा रही है। शव का मेडिकल बोर्ड से पोस्टमार्टम कराया गया है।

सरदारपुरा थानाधिकारी दिलीप सिंह शेखावत ने बताया कि सरस्वती नगर बासनी प्रथम फेज निवासी प्रवीण कुमार प्रसाद पुत्र चन्द्रप्रकाश ने मार्ग की रिपोर्ट दी है। इसमें बताया कि उसके पिता चन्द्रप्रकाश की तबीयत

खराब होने 11 अप्रैल को रेजीडेंसी रोड स्थित एक निजी चिकित्सालय में गोयल हॉस्पिटल में भर्ती करवाया गया था। सब कुछ नामल था। मगर उसके पिता का शनिवार को निधन हो गया। उसके पिता की उम्र 93 साल थी। प्रवीण कुमार ने इलाज में कोताही बताने जाने का आरोप लगाया है। थानाधिकारी दिलीपसिंह ने बताया कि शव का मेडिकल बोर्ड से पोस्टमार्टम करवाया गया है। डॉक्टर्स पर आरोप लगाने की भी जांच की जा रही है।

# पुलिस ने मानसिक विक्षिप्त महिला को परिवार से मिलाया

## महिला पिछले 5-7 दिन से जयपुर के एक अस्पताल से लापता थी

पावटा, (निस)। प्रागपुरा थाना पुलिस ने मानसिक रूप से बीमार एक महिला को उसके बिछड़े परिवार से मिलवाकर मानवता की अनुठी मिसाल पेश की है। जानकारी के अनुसार कुछ दिन पहले मानसिक विक्षिप्त महिला रामेश्वरी देवी (37) साल निवासी मोहडवास जिला टोंक एक सड़क दुर्घटना में घायल हो गई थी। जिस पर महिला को जयपुर अस्पताल में इलाज के लिए भर्ती करवाया गया था लेकिन 5-7 दिन बाद ही इलाज के दौरान यह मानसिक विक्षिप्त महिला अस्पताल से फरार हो गई। वहीं धूमते फिरते महिला ग्राम टोराडा ब्राह्मणान में पहुंची। जहां इसके साथ इसका बेटा गणेश जिसकी उम्र 5-6 साल है उसका पास एक फोन था जिसके द्वारा ग्रामीणों द्वारा उस महिला के परिजनों को महिला के बारे में अवगत करवाया गया। वहीं प्रागपुरा थाना पुलिस को भी सूचित किया गया। जिसके बाद

महिला रामेश्वरी देवी निवासी मोहडवास जिला टोंक सड़क दुर्घटना में घायल हो गई थी

पुलिस ने मामले की जांच करते हुए महिला का स्वास्थ्य परीक्षण भी करवाया जिसमें सड़क दुर्घटना के दौरान लगी चोटों की भी पुष्टि की गई। प्रागपुरा थाना प्रभारी राजेश मीणा के निर्देशन में पावटा चौकी प्रभारी अमित शर्मा, एसएसआई सायर मल द्वारा मानसिक विक्षिप्त महिला रामेश्वरी देवी को परिजनों से पहचान करवाकर सुपुर्द किया गया। परिजनों से पता चला कि मानसिक विक्षिप्त महिला रामेश्वरी देवी 5-7 दिनों से जयपुर अस्पताल से लापता थी।

# पवन खेड़ा ने गुंजल के समर्थन में प्रचार किया

कोटा, (निस)। कांग्रेस के राष्ट्रीय प्रवक्ता पवन खेड़ा सोमवार को कोटा के दौरे पर रहे। यहां पार्टी प्रत्याशी प्रहलाद गुंजल के समर्थन में प्रचार करने के बाद खेड़ा मीडियाकॉन्फ्रेंस से मुखातिब हुए। इस दौरान उन्होंने भाजपा और एनडीए गठबंधन पर जमकर निशाना साधा। साथ ही कोटा-बूंदी लोकसभा सीट से भाजपा प्रत्याशी ओम बिरला पर भी हमला बोला। पवन खेड़ा से जब पूछा गया कि कांग्रेस पूरी सीटों पर चुनाव ही नहीं लड़ पाई तो इस सवाल का जवाब देते हुए उन्होंने कहा कि कांग्रेस ने इस बार लोकतंत्र को बचाने के लिए काफी समझौते किए हैं। इंडिया गठबंधन को मजबूती के लिए ये जरूरी था। कांग्रेस देश की सबसे पुरानी और मजबूत पार्टी है। हम भाजपा की तरह नहीं हैं। पहले शिवसेना के साथ सरकार बनाई फिर उसे धोखा दे दिया और शिवसेना को ही तोड़ दिया। प्रधानमंत्री की फेस की सवाल पर जवाब देते हुए कहा कि हमारे पास कई चेहरे हैं। उनके पास चेहरा नहीं है। उन्होंने पीएम मोदी को छोटा और अमित शाह को मोटा भाई कहते हुए कहा कि पिछले 30 साल में उन लोगों ने जो किया है अगर हम कहेंगे तो लोग उनका नाम लेना बंद कर देंगे। इस दौरान अध्यक्ष शहर रविंद्र त्यागी भी मौजूद रहे।


# 'अलवर में भूपेंद्र यादव का सिक्का चलेगा या भंवर जितेंद्र सिंह का कद बढ़ेगा'

अलवर, (निस)। केंद्र सरकार में वन एवं पर्यावरण मंत्री व अलवर सीट से लोकसभा प्रत्याशी भूपेंद्र यादव की जीत और हार दोनों की आवाज देश के कोने-कोने तक जाएगी। वैसे प्रत्याशी से लेकर पूरी बीजेपी जीत को लेकर आस्वस्थ है लेकिन यह चुनाव है, जनता किसे हरा दे और किसे सिर पर बैठा ले कुछ नहीं कहा जा सकता है। वैसे कांग्रेस के साथ-साथ भाजपा के भी कुछ नेताओं की धड़कनें हार और जीत को लेकर बढ़ी हुई हैं।

चर्चा है कि अलवर को राजनीति में भूपेंद्र यादव का सिक्का चलेगा या फिर भंवर जितेंद्र सिंह यादव का कद बढ़ेगा। सबसे ज्यादा चर्चा अलवर तिजारा व किशनगढ़ बास बहरोड मुंडावर को लेकर की जा रही है। अलवर में भाजपा के विधायक हैं के साथ-साथ संजय शर्मा राजस्थान सरकार में मंत्री हैं। तिजारा से भाजपा के विधायक महंत योगी बालकनाथ जो भाजपा के प्रदेश उपाध्यक्ष भी हैं तो बहरोड से विधायक डॉ. जसवंत यादव हैं जो पूर्व में भाजपा सरकार में



भूपेंद्र यादव। मंत्री रहे हैं। किशनगढ़ बास में पूर्व विधायक रामहेत यादव की प्रतिष्ठा जुड़ी है। मुंडावर इसलिए चर्चा में है कि वहां से कांग्रेस प्रत्याशी ललित यादव वर्तमान में विधायक हैं। कांग्रेस के ललित यादव तिजारा-बहरोड-मुंडावर और किशनगढ़ बास में यादव वोटों को विभाजित कर भाजपा के भूपेंद्र यादव को किताबें टक्कर दे पाते हैं यह दोनों यादव प्रत्याशियों की जीत और हार में बड़े निर्णायक रहने वाला है।



भंवर जितेंद्र सिंह। भाजपा प्रत्याशी और विधायकों के लिए चिंता का कारण पोलिंग प्रतिशत का कम होना है। बहरोड में पहले के चुनाव से 12 प्रतिशत से अधिक पोलिंग कम रही है। तिजारा में 7.46 व किशनगढ़ बास में 4.59 तथा मुंडावर में 6.45 प्रतिशत वोट पहले से कम पड़े हैं। किशनगढ़ बास और तिजारा में यादव वोटों के साथ भूपेंद्र यादव वोटों की है जो सीधा कांग्रेस के पक्ष में जाता है। इसमें देखने वाली बात यह रहेगी

भूपेंद्र यादव की जीत और हार दोनों की आवाज देश के कोने-कोने तक जाएगी

इस बार की हार और जीत अलवर में आफत का काम करेगी या किस्मत के बंद ताले को खोलने वाली भी होगी

और मांगने के काम नहीं लगाया है। अलवर के जो फैसले कांग्रेस में भंवर जितेंद्र सिंह के पास रहे हैं। ठीक उसी प्रकार भूपेंद्र यादव जीते तो अलवर भाजपा के फैसले भूपेंद्र यादव के पास होंगे। भूपेंद्र यादव मोहन-अमित शाह के विश्वास पात्र हैं तो भंवर जितेंद्र सिंह सोनिया गांधी और राहुल गांधी के बेहद करीबी और विश्वासपात्र हैं। दोनों ही नेता अपनी-अपनी पार्टी में देश के बड़े हस्तक्षेप हैं।

भाजपा में एक चर्चा और चली है कि भूपेंद्र यादव अलवर से चुनाव जीते तो केंद्र सरकार में मंत्री बनेंगे फिर राजस्थान सरकार में किसी यादव को मंत्रिमंडल में जगह नहीं मिलने वाली है। यह हो सकता है कि यादव वोटों को विभाजित करने के लिए फैलाई गई हो। वहीं अब सबको 4 जून का आने वाले रिजल्ट का इंतजार है और देखना है कि अलवर-अलगा राज्यों में प्रभारी रहते भाजपा को जीत दिलाने वाले भूपेंद्र यादव का कुशल प्रबंधन उन्हें अलवर में जीत दिलाने में कितना कामयाब होता है।